



ഖുർആൻ ബോധനം

1193

സൂറ- 43 / അസ്സുഖ്റൂഫ്

സൂക്തം: 22-27

പൈതൃകങ്ങൾ അന്ധമായി അനുകരിക്കപ്പെടേണ്ട സത്യവും സന്മാർഗ്ഗവുമായിരുന്നുവെങ്കിൽ സാത്വികവും സംശുദ്ധനുമായ ഇബ്റാഹീം(അ) അങ്ങനെ ചെയ്യുമായിരുന്നുവോ എന്നാലോചിച്ചു നോക്കുക. ഇബ്റാഹീം നബിയുടെ കുടുംബവും സമുദായവും പുലർത്തിപ്പോന്നത് ഈ അറബികളെപ്പോലെ ബഹുദൈവ വിശ്വാസവും വിഗ്രഹാരാധനയും തജ്ജന്യമായ അനാചാരങ്ങളും തന്നെയായിരുന്നു. ആ ബഹുദൈവങ്ങളെയാണ് ഇബ്റാഹീം (അ) തന്റെ വൈരികളായി പ്രഖ്യാപിച്ചത്.

22. ഇല്ല, പ്രത്യുത അവർക്കു പറയാനുള്ളത്, ഞങ്ങളുടെ പൂർവ പിതാക്കൾ ഒരു മതധർമ്മം അനുഷ്ഠിച്ചു വന്നതായി ഞങ്ങൾ കണ്ടിരിക്കുന്നു, അവരുടെ കാൽപാടുകളിലൂടെ സന്മാർഗ്ഗത്തിൽ ചരിക്കുകയാണ് ഞങ്ങൾ എന്നത്രെ.

بَلْ قَالُوا إِنَّا وَجَدْنَا آبَاءَنَا عَلَىٰ فِئَةٍ مِّنَ الْأُمَّةِ وَإِنَّا عَلَىٰ آثَرِهِمْ مُّهْتَدُونَ

22

അല്ല, അവർ പറഞ്ഞു (പ്രത്യുത അവർക്കു പറയാനുള്ളത്) = **بَلْ قَالُوا**
ഞങ്ങളുടെ പൂർവ പിതാക്കളെ ഞങ്ങൾ കണ്ടിരിക്കുന്നു = **إِنَّا وَجَدْنَا آبَاءَنَا**
ഒരു സംസ്കാരത്തിന്മേൽ (മതധർമ്മം അനുഷ്ഠിച്ചു വന്നതായിട്ട്) = **عَلَىٰ فِئَةٍ مِّنَ الْأُمَّةِ**
ഞങ്ങൾ അവരുടെ കാൽപാടുകളിലൂടെ = **وَإِنَّا عَلَىٰ آثَرِهِمْ**
സന്മാർഗ്ഗത്തിൽ ചരിക്കുകയാണ് എന്നത്രെ = **مُّهْتَدُونَ**

ഇവിടെ **بَلْ**-ന്റെ അർത്ഥം മുൻസൂക്തങ്ങൾ സൂചിപ്പിച്ചതുപോലെ അല്ലാഹു അവരിൽനിന്ന് വിഗ്രഹാരാധന ഇഷ്ടിക്കുന്നുവെന്നതോ ബഹുദൈവത്വം കൽപിക്കുന്ന പൂർവ്വവേദങ്ങൾ അവർക്കു ലഭിച്ചിരിക്കുന്നു എന്നതോ അല്ല കാര്യം എന്നാണ്. യഥാർത്ഥ സംഗതി മറ്റൊന്നാണ്. ദൈവേഷാ വാദവും പൊളിയുമ്പോൾ അവരതു പറയും: ഞങ്ങൾക്ക് ഞങ്ങളുടെ പിതാക്കളിൽനിന്ന് പരമ്പരാഗതമായി ലഭിച്ച ഒരു മതവും സംസ്കാരവുമുണ്ട്. ഞങ്ങളെ സംബന്ധിച്ചേടത്തോളം അതാണ് ലോകോത്തരമായ മതവും സംസ്കാരവും. പൂർവ പിതാക്കളാണ് ഞങ്ങളുടെ മാതൃകാ പുരുഷന്മാർ. അവരുടെ കാൽപാടുകൾ പിന്തുടരുകയാണ് ഞങ്ങളുടെ സന്മാർഗ്ഗവും പുരോഗമനവും. ആരെന്തൊക്കെ പറഞ്ഞാലും തലമുറതലമുറകളായി കൈമാറി വന്ന മഹത്തായ ദേശീയ പൈതൃകം കൈവെടിയാൻ ഞങ്ങൾ തയ്യാറല്ല. ഈ വാദം

ഖുർആൻ ഇതിനു മുമ്പ് 2:170, 5:104, 21:53, 26:74, 31:21 സൂക്തങ്ങളിൽ ഉദ്ധരിച്ചിരിക്കുന്നു. വിശദീകരണം **ഖുർആൻ ബോധനം** പ്രസ്തുത സൂക്തങ്ങൾക്കു താഴെ കാണുക. **أُمَّة** -ന് സവിശേഷമായ ആദർശ വിശ്വാസങ്ങളും സംസ്കാരവുമുള്ള സമൂഹം എന്നും മതം, ധർമ്മം എന്നും അർത്ഥമുണ്ട്. രണ്ടർത്ഥവും ഇവിടെ സാധുവാകുന്നു. സന്മാർഗ്ഗം പ്രാപിച്ചവനും സന്മാർഗ്ഗത്തിൽ ചരിക്കുന്നവനുമാണ് ഭാഷാർത്ഥത്തിൽ **مُهْتَدٍ**. അവരുടെ കാൽപാടുകൾ പിന്തുടർന്ന് സന്മാർഗ്ഗത്തിൽ ചരിക്കുന്നവർ എന്നാണ് **عَلَىٰ آثَرِهِمْ مُّهْتَدُونَ** എന്ന വാക്യത്തിന്റെ താൽപര്യം. അടുത്ത സൂക്തത്തിലെ **عَلَىٰ آثَرِهِمْ مُّهْتَدُونَ** (അവരുടെ കാൽപാടുകളെ അനുകരിക്കുന്നവർ) എന്ന വാക്യത്തിന്റെ ആശയവും ഇതു തന്നെയാണ്. ആ പൈതൃകം സന്മാർഗ്ഗമാണെന്നത് അവരുടെ അടിസ്ഥാന രഹിതമായ ഉറഹ്നം മാത്രമാകുന്നു എന്നതാണ് വസ്തുത. ●



23. ഇറവിധം, നാം നിനക്കുമുമ്പ് ഏതു നാട്ടിൽ മുന്നറിയിപ്പു കാരണ നിയോഗിച്ചപ്പോഴും അവിടത്തെ സുഖലോലുപർ ഇതുതന്നെ ഘോഷിച്ചിരുന്നു. പൂർവ പിതാക്കൾ ഒരു മതധർമ്മം അനുഷ്ഠിച്ചിരുന്നതായി ഞങ്ങൾ കണ്ടിരിക്കുന്നു. അവരുടെ കാൽപാടുകൾ പിന്തുടരുകയാണ് ഞങ്ങൾ.

وَكَذَلِكَ مَا أَرْسَلْنَا مِنْ قَبْلِكَ فِي قَرْيَةٍ مِنْ نَذِيرٍ إِلَّا قَالَ مُتْرَفُوهَا إِنَّا وَجَدْنَا آبَاءَنَا عَلَىٰ عَمَلٍ شَرٍّ مُّقْتَدُونَ ﴿٢٣﴾

23

അപ്രകാരം (ഇറവിധം) = وَكَذَلِكَ مَا أَرْسَلْنَا مِنْ قَبْلِكَ فِي قَرْيَةٍ مِنْ نَذِيرٍ إِلَّا قَالَ مُتْرَفُوهَا إِنَّا وَجَدْنَا آبَاءَنَا عَلَىٰ عَمَلٍ شَرٍّ مُّقْتَدُونَ
നാം നിനക്ക് മുമ്പ് ഒരു നാട്ടിൽ അയച്ചിട്ടില്ല (ഏതു നാട്ടിൽ നിയോഗിച്ചപ്പോഴും) = مَا أَرْسَلْنَا مِنْ قَبْلِكَ فِي قَرْيَةٍ
മുന്നറിയിപ്പുകാര(നെ)നാൽ = مِنْ نَذِيرٍ
അവിടത്തെ സുഖലോലുപർ പറഞ്ഞിട്ടല്ലാതെ (ഇതു തന്നെ ഘോഷിച്ചിരുന്നു) = إِلَّا قَالَ مُتْرَفُوهَا
ഞങ്ങൾ ഞങ്ങളുടെ പൂർവ പിതാക്കളെ ഒരു സംസ്കാരത്തിന്മേൽ (ഒരു മതധർമ്മം = عَمَلٍ شَرٍّ) = إِنَّا وَجَدْنَا آبَاءَنَا عَلَىٰ عَمَلٍ شَرٍّ مُّقْتَدُونَ
അനുഷ്ഠിച്ചിരുന്നതായി കണ്ടിരിക്കുന്നു
അവരുടെ കാൽപാടുകൾ അനുകരിക്കു(പിന്തുടരുക)യാണ് ഞങ്ങൾ = وَأَنَا عَلَىٰ آثَارِهِمْ مُّقْتَدُونَ

സമ്പത്തും അധികാരവും കൈയടക്കി വരേണുരായി വാഴുന്ന സുഖലോലുപരാണ് مُتْرَفُونَ. ഏതു സമൂഹത്തിലും സത്യപ്രവാചകന്മാരും പ്രബോധകരുമെത്തിയാൽ ആദ്യം എതിർക്കുന്നത് അവരായിരിക്കും. സ്വന്തം നിലയിൽ പ്രവാചകന്മാരെ എതിർക്കുക മാത്രമല്ല അവർ ചെയ്യുക. അതിലുപരി സമൂഹത്തെ പൊതുവിലും, തങ്ങളുടെ കീഴാളരായി വർത്തിക്കുന്നവരെ വിശേഷിച്ചും സത്യദീനിൽനിന്നകറ്റുവാനും പ്രവാചകന്റെ ശത്രുക്കളാക്കാനും എല്ലാ കൃത്യന്ത്രങ്ങളും അവലംബിക്കുകയും ചെയ്യും. അവരെ ധിക്കരിച്ച് പ്രവാചകനെ പിന്തുടരുന്നവർക്കു നേരെ സകല വിധ അതിക്രമങ്ങളും അഴിച്ചുവിടുന്നു. അതുകൊണ്ട് മക്കയിലെ മുശ്റിക്കുകൾ ഈ ദീനീനോട് സ്വീകരിച്ച നിലപാടിൽ പുതുമയൊന്നുമില്ലെന്ന്

പ്രവാചകനെ ഉണർത്തുകയാണ്. അവർക്കൊക്കെയും പറയാനുണ്ടായിരുന്ന അന്തിമന്യായം ഇതുതന്നെയായിരുന്നു: പൂർവപിതാക്കൾ ആദരവോടെ ആചരിച്ചുപോന്ന മഹത്തായ വിശ്വാസപ്രമാണങ്ങളുടെയും ധർമ്മസംഹിതയുടെയും അനന്തരാവകാശികളാണ് ഞങ്ങൾ. ആ പൈതൃകം കാത്തുസൂക്ഷിക്കുന്നതിലാണ് ഞങ്ങളുടെ അന്തസ്സും അഭിമാനവും സൗഭാഗ്യവും. സുഖലോലുപരായ വരേണു വർഗം ഈ നിലപാട് സ്വീകരിക്കുന്നത് പിതൃപുജയുടെ പേരിൽ മാത്രമല്ല, അതിലുപരി, പ്രവാചകന്മാർ പ്രചരിപ്പിക്കുന്ന ധർമ്മതങ്ങളുടെ പ്രത്യേകാനുകൂല്യങ്ങൾക്കും അവകാശങ്ങൾക്കും സുഖഭോഗങ്ങൾക്കുമെല്ലാം വിഘാതമാകും എന്നതുകൊണ്ടു കൂടിയാണ്. ●

24. ഓരോ പ്രവാചകനും അവരോടു ചോദിച്ചു: നിങ്ങളുടെ പൂർവ പിതാക്കൾ ആചരിച്ചുകണ്ടതിനെക്കാൾ വിശിഷ്ടമായ സന്മാർഗവുമായാണ് ഞാൻ വന്നിരിക്കുന്നതെങ്കിലും നിങ്ങൾ അവരുടെ കാൽപാടുകളിൽതന്നെ ചരിക്കുമെന്നോ? അവർ പ്രഖ്യാപിച്ചു: നിങ്ങൾ ഏതൊരു മതധർമ്മം പ്രബോധനം ചെയ്യാൻ നിയുക്തരായിരിക്കുന്നുവോ അതിനെ പൂർണ്ണമായി നിഷേധിക്കുന്നവരത്രെ ഞങ്ങൾ.

﴿ قُلْ أَوْلُو حَيْثُكُمْ بِأَهْدَىٰ مِمَّا وَجَدْتُمْ عَلَيْهِ آبَاءَكُمْ قَالُوا إِنَّا بِمَا أُرْسِلْتُمْ بِهِ كَافِرُونَ ﴿٢٤﴾ ﴾

24

അദ്ദേഹം പറഞ്ഞു (ഓരോ പ്രവാചകനും അവരോടു ചോദിച്ചു) = قَالَ قُلْ أَوْلُو حَيْثُكُمْ بِأَهْدَىٰ مِمَّا وَجَدْتُمْ عَلَيْهِ آبَاءَكُمْ قَالُوا إِنَّا بِمَا أُرْسِلْتُمْ بِهِ كَافِرُونَ
ഞാൻ നിങ്ങളിൽ വന്നിരിക്കുന്നതെങ്കിലും (നിങ്ങൾ അവരുടെ കാൽപാടുകളിൽ തന്നെ ചരിക്കുമെന്നോ?) = قُلْ أَوْلُو حَيْثُكُمْ بِأَهْدَىٰ
ഏറ്റം സന്മാർഗം കൊണ്ട് (വിശിഷ്ടമായ സന്മാർഗവുമായിട്ട്) = مِمَّا وَجَدْتُمْ عَلَيْهِ آبَاءَكُمْ
നിങ്ങളുടെ പിതാക്കളെ നിങ്ങൾ കണ്ടിട്ടുള്ളതെന്തിന്മേലാണോ അതിനെക്കാൾ (പൂർവപിതാ = آبَاءَكُمْ) = قَالُوا
കൾ ആചരിച്ചുകണ്ടതിനെക്കാൾ) = إِنَّا بِمَا أُرْسِلْتُمْ بِهِ كَافِرُونَ
അവർ പറഞ്ഞു (പ്രഖ്യാപിച്ചു) = قَالُوا
നിങ്ങൾ അയക്കപ്പെട്ടത് എന്തുമായിട്ടാണോ അതിനെ (നിങ്ങൾ ഏതൊരു മതധർമ്മം പ്രബോധനം = بِمَا) = إِنَّا بِمَا أُرْسِلْتُمْ بِهِ
ചെയ്യാൻ നിയുക്തരായിരിക്കുന്നുവോ അതിനെ) ഞങ്ങൾ
നിഷേധിക്കുന്നവരത്രെ = كَافِرُونَ



പ്രവാചകന്മാർ അവരോടു ചോദിക്കാറുണ്ട്: പൂർവികരിൽനിന്ന് നിങ്ങൾക്ക് പൈതൃകമായി ലഭിച്ചിട്ടുള്ള വിശ്വാസാചാരങ്ങളെക്കാൾ വിശിഷ്ടവും സന്മാർഗദായകവുമായ വിശ്വാസങ്ങളും ധർമ്മചര്യകളുമാണ് ഞാൻ നിങ്ങളുടെ മുമ്പിൽ സമർപ്പിക്കുന്നതെങ്കിലും നിങ്ങൾ അതുതന്നെ മൂറുകെപ്പിക്കുമെന്നാണോ? 21:54-ൽ قَدْ كُنْتُمْ أَنْتُمْ وَأَبَاؤُكُمْ فِي ضَلَالٍ مُّبِينٍ (തീർച്ചയായും നിങ്ങളും നിങ്ങളുടെ പിതാക്കളും തെളിഞ്ഞ മാർഗശ്രേണിൽ തന്നെയാകുന്നു) എന്നു ഖണ്ഡിതമായി പ്രസ്താവിക്കുന്നുണ്ട്. 2:170-ൽ وَأَلَوْ كَانُوا كَانُوا آبَائِهِمْ لَمْ يَعْلَمُوا شَيْئًا وَلَا يَسْتَدِينُونَ (അവരുടെ പിതാക്കൾ ഒരു ദർശനവും ബുദ്ധിപൂർവ്വം ഗ്രഹിക്കാത്തവരും സന്മാർഗം പ്രാപിക്കാത്തവരുമാണെങ്കിലും അവരെത്തന്നെ പിന്തുടരുന്നതാണോ?) എന്നും 5:104-ൽ وَأَلَوْ كَانُوا كَانُوا آبَائِهِمْ لَمْ يَعْلَمُوا شَيْئًا وَلَا يَسْتَدِينُونَ (അവരുടെ പിതാക്കൾ യാതൊന്നും അറിയാത്തവരും സന്മാർഗം പ്രാപിക്കാത്തവരുമാണെങ്കിലും) എന്നും ചോദിക്കുന്നുണ്ട്.

അൽപമെങ്കിലും സത്യംബേഷണ താൽപര്യമുള്ളവർ ഇതു കേട്ടാൽ പ്രവാചക ധർമ്മം ഒന്നു പരിശോധിച്ചു നോക്കാനും, നിലവിലുള്ളതിനെയും പ്രവാചകമതത്തെയും താരതമ്യം ചെയ്യാനും പ്രേരിതരാകേണ്ടതാണ്. പക്ഷേ, സത്യം നിഷേധിക്കാൻ തീരുമാനിച്ചുറച്ചവർ അങ്ങനെയൊരു പരിശോധനക്കൊന്നും തയ്യാറാവില്ല. അവർ ധർഷ്ട്യത്തോടെ പ്രഖ്യാപിക്കും: ഞങ്ങളെ പ്രബോധനം ചെയ്യാൻ ദൈവം നിങ്ങളുടെ വശം കൊടുത്തതല്ലവെന്നു പറയുന്ന സന്ദേശമുണ്ടല്ലോ, ഞങ്ങളതു നിശ്ശേഷം നിഷേധിക്കുകയാണ്. ദൈവം നിങ്ങളെ ദുതന്മാരായി നിയോഗിച്ചുവെന്ന വാദവും ഞങ്ങൾ വിശ്വസിക്കുന്നില്ല. അവൻ നൽകിയത് എന്ന പേരിൽ നിങ്ങൾ പ്രബോധനം ചെയ്യുന്ന സന്ദേശവും വിശ്വസിക്കുന്നില്ല. ഞങ്ങളെ മാനസാന്തരപ്പെടുത്താൻ നിങ്ങൾ മിനക്കെടുന്നത് വെറുതെയാണ്. ●

25. ഒടുവിൽ നാം അവരെ തിരിച്ചടിച്ചു. നോക്കുക: യാഥാർത്ഥ്യങ്ങൾ തള്ളിപ്പറഞ്ഞവരുടെ പര്യവസാനം എങ്ങനെ യായിരുന്നു?!

فَأَنقَمْنَا مِنْهُمُ فَأَنظَرَ كَيْفَ كَانَ عَقِبَةُ الْمُكَذِّبِينَ ﴿٢٥﴾

25

നോക്കുക = فَأَنظَرَ നാം അവരോട് പ്രതികാരം ചെയ്തു (അവരെ തിരിച്ചടിച്ചു) = فَأَنقَمْنَا مِنْهُمُ യാഥാർത്ഥ്യങ്ങൾ തള്ളിപ്പറഞ്ഞവരുടെ പര്യവസാനം = عَقِبَةُ الْمُكَذِّبِينَ എങ്ങനെ? എന്തായിരുന്നു? = كَيْفَ كَانَ

പ്രവാചക നിയോഗത്തിലൂടെയും വേദാവതരണത്തിലൂടെയും നീണ്ട കാലത്തെ പ്രബോധന പ്രവർത്തനങ്ങളിലൂടെയും അല്ലാഹു മനുഷ്യരോടുള്ള അവന്റെ കാര്യബുദ്ധിയിന്റെയും സ്നേഹത്തിന്റെയും ഉത്തമ താൽപര്യങ്ങൾ പൂർത്തീകരിച്ചുകഴിഞ്ഞ ശേഷവും ഈ നിലപാടിൽ ഉറച്ചു നിൽക്കുന്നവരുടെ ധിക്കാരത്തെ അവൻ കൊടിയ ശിക്ഷകൊണ്ട് തിരിച്ചടിക്കുന്നു. എത്രയോ സമുദായങ്ങൾ ആ തിരിച്ച

ടിയേറ്റ് നശിച്ചുപോയിരിക്കുന്നു. ചരിത്രത്തിന്റെ താളുകളും, നശിച്ചു നാമാവശേഷമായ നിരവധി ജനപഥങ്ങളുടെ പരാമണികാവശിഷ്ടങ്ങളും പരിശോധിച്ചു നോക്കുക, അപ്പോൾ മനസ്സിലാകും എത്ര ഭീകരവും ദാരുണവുമായിരുന്നു ആ വിനാശമെന്ന്. അത്തരം ഒരു പരിണതിയല്ല നിങ്ങൾ ആഗ്രഹിക്കുന്നതെങ്കിൽ സത്യപ്രവാചകനോടും ദൈവിക സന്ദേശത്തോടുമുള്ള നിങ്ങളുടെ സമീപനം മാറ്റിയേ തീരൂ. ●

26. ഇബ്റാഹീം തന്റെ പിതാവിനോടും സ്വജനത്തോടും പ്രഖ്യാപിച്ചത് ഓർക്കുക: നിങ്ങളീ ആരാധിച്ചുകൊണ്ടിരിക്കുന്ന വസ്തുക്കളിൽ തികച്ചും വിരക്തനാകുന്നു ഞാൻ.

وَإِذْ قَالَ إِبْرَاهِيمُ لِأَبِيهِ وَقَوْمِهِ إِنَّنِي بَرَاءٌ مِمَّا تَعْبُدُونَ ﴿٢٦﴾

27. എന്നെ സൃഷ്ടിച്ചവനെ മാത്രമേ ഞാൻ ആരാധിക്കുന്നുള്ളൂ. തീർച്ചയായും അവൻ എന്നെ മാർഗദർശനം ചെയ്യും.

﴿٢٦﴾

إِلَّا الَّذِي فَطَرَنِي فَإِنَّهُ سَيِّدِي ﴿٢٧﴾

26,27

ഇബ്റാഹീം പ്രഖ്യാപിച്ചത് ഓർക്കുക = وَإِذْ قَالَ إِبْرَاهِيمُ لِأَبِيهِ وَقَوْمِهِ = ഞാൻ (തികച്ചും) മുക്തനാകുന്നു = إِنَّنِي بَرَاءٌ തന്റെ പിതാവിനോടും സ്വജനത്തോടും നിങ്ങൾ ആരാധിച്ചുകൊണ്ടിരിക്കുന്നതി(ഈ വസ്തുക്കളിൽനിന്ന്) എന്നെ സൃഷ്ടിച്ചവനിൽനിന്നൊഴിച്ച് (എന്നെ സൃഷ്ടിച്ചവനെ മാത്രമേ ഞാൻ ആരാധിക്കുന്നുള്ളൂ) = إِلَّا الَّذِي فَطَرَنِي തീർച്ചയായും അവൻ എന്നെ മാർഗദർശനം ചെയ്യും = فَإِنَّهُ سَيِّدِي

വിശുദ്ധ ഖുർആൻ ആവർത്തിച്ചുസ്മരിച്ചിട്ടുള്ള പ്രവാചകനാണ് ഇബ്റാഹീം (അ). 2:124, 132, 6:74-84,

14:35-41, 19:41-48, 21:51-72, 26:69-86, 29:16, 24, 27, 37:83-100 സൂക്തങ്ങൾക്കു താഴെ ഖുർആൻ ബോധനം ഇബ്റാഹീമി



ചരിത്രത്തിന്റെ വിവിധ വശങ്ങൾ ചർച്ച ചെയ്തിരിക്കുന്നു. അദ്ദേഹം ഏകദൈവദർശനത്തിനുവേണ്ടി നാടും വീടും വെടിഞ്ഞ് പലായനം ചെയ്യേണ്ടിവന്ന സന്ദർഭമാണ് ഇവിടെ സൂചിപ്പിക്കുന്നത്. വിഗ്രഹഭക്തജനത്തിന്റെ പേരിൽ വധശിക്ഷ നൽകാനൊരുമ്പട്ട സമൂഹത്തോട് അദ്ദേഹം പറഞ്ഞു: എന്തായാലും ശരി, നിങ്ങൾ പുജിക്കുന്ന ഈ വിഗ്രഹങ്ങളെ പുജിക്കാൻ എനിക്കാവില്ല. ഞാൻ അവയിൽനിന്ന് തികച്ചും മുക്തനാകുന്നു. **إِنِّي بُرِّئُ** എന്നാണ് മുഖവാക്ക്. **بُرِّئْتُ**-യുടെ ക്രിയാനാമം (مصدر) ആണ് **بَرَّأْتُ**. വിശേഷണ പദത്തിന്റെ അർത്ഥത്തിലാണ് ഇവിടെ ഉപയോഗിച്ചിരിക്കുന്നത്. ക്രിയാനാമം വിശേഷണമായി ഉപയോഗിക്കുമ്പോൾ അതു വിശേഷണത്തിന്റെ അത്യന്തതയാകുന്നു. ഒരു സംഗതിയുമായി ബന്ധപ്പെടാതെ അകലം പാലിക്കുന്നവനെയും അതിൽ വിരക്തനായി വർത്തിക്കുന്നവനെയും **بُرِّئْتُ** എന്നു പറയും. രോഗ മുക്തനായി എന്ന അർത്ഥത്തിലും **بُرِّئْتُ** എന്നു പറയും. ആരാധ്യ വിഗ്രഹങ്ങളോട് ഒരു പ്രതിബദ്ധതയുമില്ല; അവയിൽ തികച്ചും വിരക്തനാണ് ഞാൻ എന്നാണ് **بُرِّئْتُ بِمَا تَعْبُدُونَ** 26:77-ൽ ഈ ആശയം അവതരിപ്പിക്കുന്നത് **فَإِنِّي لَا رَبَّ إِلَّا رَبُّ الْعَالَمِينَ** (ഇവരൊക്കെയും എന്റെ വൈരികളാകുന്നു; പ്രപഞ്ച വിധാതാവായവനൊഴിച്ചു) എന്നാണ്. **الَّذِي فَطَرَنِي فَإِنَّهُ سَيِّدِي** എന്ന് ഇവിടെ പറയുമ്പോൾ അവിടെ പറഞ്ഞത് **الَّذِي خَلَقَنِي فَهُوَ سَيِّدِي** (എന്നെ സൃഷ്ടിച്ചവൻ തന്നെ എനിക്കു വഴികാണിച്ചുതരും) എന്നാണ്. **إِنِّي ذَاهِبٌ إِلَىٰ رَبِّي سَيِّدِي** (ഞാൻ എന്റെ നാമകലേക്കു പോകുന്നു. അവൻ എനിക്കു വഴികാണിച്ചു തരും) എന്നാണ് 37:99-ൽ പറയുന്നത്. ഈ സന്ദർഭങ്ങളിലെല്ലാം വചനങ്ങൾ, വിഗ്രഹങ്ങളെ വർജ്ജിച്ച് അല്ലാഹുവിനെ മാത്രം ദൈവമായി അംഗീകരിക്കുന്നതിന്റെയും അവകാശം നിന്മാർഗദർശനം പ്രതീക്ഷിക്കുന്നതിന്റെയും തെളിവു കൂടി ഉൾക്കൊള്ളുന്നു. ബഹുദൈവാരാധകർ പുജിക്കുന്ന ദൈവങ്ങളുടെ അഖില പ്രപഞ്ചവും സൃഷ്ടിച്ചത് സാക്ഷാൽ ദൈവം- അല്ലാഹു ആണെന്നത് വിഗ്രഹാരാധകർ കൂടി സമ്മതിക്കുന്ന സത്യമാണ്. ആ സത്യസാക്ഷ്യത്തിന് തികച്ചും വിരുദ്ധമാണ് ബഹുദൈവ വിശ്വാസവും വിഗ്രഹാരാധനയും. മനുഷ്യനെ സൃഷ്ടിച്ചതാരാണോ, അവൻ തന്നെയാണ് അവന്റെ ജീവിതത്തിന് വഴികാണിച്ചു കൊടുക്കേണ്ടത് എന്നത് സാമാന്യ ബുദ്ധിക്ക് അനായാസം മനസ്സിലാകുന്ന ലളിതമായ ന്യായമാകുന്നു.

إِلَّا الَّذِي فَطَرَنِي എന്ന വാക്യത്തിൽ **إِلَّا**-ക്കും **الَّذِي**-ക്കും ഇടയിൽ **مِنْ** അനുക്തമായിട്ടുണ്ട്. എന്നെ സൃഷ്ടിച്ചവനിൽ നിന്നൊഴിച്ച് നിങ്ങൾ ആരാധിക്കുന്ന എല്ലാ ദൈവങ്ങളിൽനിന്നും ഞാൻ മുക്തനാകുന്നു എന്നാണ് പൂർണ്ണ രൂപം. സ്രഷ്ടാവായ സാക്ഷാൽ ദൈവത്തെ എല്ലാ ബഹുദൈവ വിശ്വാസികളും വിശ്വസിക്കുകയും ആരാധിക്കുകയും ചെയ്യുന്നുണ്ട്. അവനോടൊപ്പം മറ്റു കുറേ വ്യാജദൈവങ്ങളെയും ആരാധിക്കുന്നു എന്നതാവരുടെ കുറ്റം. നിങ്ങളുടെ ആരാധ്യരിൽ സാക്ഷാൽ ആരാധ്യനൊഴിച്ചുള്ള വ്യാജ ആരാധ്യന്മാരോടൊന്നും എനിക്കു വിരക്തിയും വിരോധവുമാണ്. അവരെല്ലാം നിശ്ശേഷം തള്ളിക്കളഞ്ഞ്

സാക്ഷാൽ ദൈവത്തെ- അല്ലാഹുവിനെ മാത്രമേ ഞാൻ ആരാധിക്കൂ എന്നാണദ്ദേഹം പറയുന്നത്.

22-ാം സൂക്തത്തിൽ **إِنَّا وَجَدْنَا آبَاءَنَا عَلَىٰ آثَارِهِمْ مُعْتَبِرِينَ** (ഞങ്ങൾക്കു പൂർവികരിൽനിന്ന് ലഭിച്ച ഒരു പൈതൃക സംസ്കാരമുണ്ട്. പുണ്യ പിതാക്കളുടെ കാൽപാടുകൾ പിൻപറ്റി സന്മാർഗത്തിൽ ചരിക്കുകയാണ് ഞങ്ങൾ) എന്ന അവരുടെ അവകാശവാദം ഉദ്ധരിച്ചിട്ടുണ്ടല്ലോ. ആ അവകാശവാദത്തിന്റെ പൊള്ളത്തരം തുറന്നു കാണിക്കുകയാണ്.

ഇസ്രായേലിലുടനീളം നിങ്ങളും-ഇസ്മായീലിലുടനീളം ഏറ്റവും ആദരണീയനായ പൂർവപിതാവും കുലപതിയും ഇബ്രാഹീം (അ) ആകുന്നു. അദ്ദേഹം വിശുദ്ധനും മഹനീയനും സന്മാർഗിയുമായ പൂർവ പിതാക്കളെ അന്ധമായി പിന്തുടർന്നുകൊണ്ടല്ല. പൂർവികരെ അന്ധമായി അനുകരിക്കുന്ന സ്വന്തം പിതാവിനെയും സമുദായത്തെയും ധിക്കരിച്ചുകൊണ്ടും പരിത്യജിച്ചുകൊണ്ടുമാകുന്നു. പൈതൃകങ്ങൾ അന്ധമായി അനുകരിക്കപ്പെടേണ്ട സത്യവും സന്മാർഗവുമായി രുന്നുവെങ്കിൽ സാതികനും സംശുദ്ധനുമായ ഇബ്രാഹീം(അ) അങ്ങനെ ചെയ്യുമായിരുന്നുവോ എന്നാലോചിച്ചു നോക്കുക. ഇബ്രാഹീം നബിയുടെ കുടുംബവും സമുദായവും പുലർത്തിപ്പോന്നത് ഈ അറബികളെപ്പോലെ ബഹുദൈവ വിശ്വാസവും വിഗ്രഹാരാധനയും തത്ത്വജന്യമായ അനാചാരങ്ങളും തന്നെയായിരുന്നു. ആ ബഹുദൈവങ്ങളെയാണ് ഇബ്രാഹീം (അ) തന്റെ വൈരികളായി പ്രഖ്യാപിച്ചത്. അവയ്ക്കുള്ള ആരാധനയാണ് അദ്ദേഹം നിഷേധിച്ചതും വിരോധിച്ചതും. **فَدَكَانَتْ لَكُمْ أُسُودٌ حَسْبَةٌ فِي إِبْرَاهِيمَ وَالَّذِينَ مَعَهُ** (ഇബ്രാഹീമിലും കൂടെയുണ്ടായിരുന്നവരിലും തീർച്ചയായും നിങ്ങൾക്ക് വിശിഷ്ട മാതൃകയുണ്ട് -60:4). ആ മാതൃക പക്ഷേ, ബഹുദൈവ വിശ്വാസത്തിന്റേയും വിഗ്രഹാരാധനയുടേയും അല്ല. ഏകദൈവ വിശ്വാസത്തിന്റേയും അവനോടുള്ള വിധേയതയ്ക്കുമാകുന്നു.

إِنَّ إِبْرَاهِيمَ كَانَ أُمَّةً قَانِتًا لِلَّهِ خَنِيفًا وَلَمْ يَكُ مِنَ الْمُشْرِكِينَ ﴿١٢٠﴾ (ഇബ്രാഹീം ഒരു സമുദായം തന്നെയായിരുന്നു. അല്ലാഹുവിനോട് ഏറ്റം കീഴ്വണക്കമുള്ള നിഷ്കളങ്കൻ. ഒരിക്കലും ബഹുദൈവാരാധകനായിരുന്നില്ല - 16:120). ഞങ്ങൾ പുണ്യാത്മാക്കളായ പൂർവികരെ പിന്തുടരുന്നു എന്ന നിങ്ങളുടെ അവകാശവാദം സത്യമാണെങ്കിൽ നിങ്ങൾ പിന്തുടരേണ്ടത് നിങ്ങളുടെ കുലപതിയായ ഇബ്രാഹീമിനെയാണ്. വിശ്വസിക്കേണ്ടത് അദ്ദേഹം പഠിപ്പിച്ച ആദർശമാണ്. ആചരിക്കേണ്ടത് അദ്ദേഹം അനുഷ്ഠിച്ച ധർമ്മമാണ്. ●

ആവശ്യമുണ്ട്

കോഴിക്കോട് ജില്ലയിലെ ഒരു പ്രമുഖ ഇസ്ലാമിക സ്ഥാപനത്തിലേക്ക് സോഷ്യൽ മീഡിയ മുഖേനയുള്ള പ്രബോധന പ്രവർത്തനങ്ങൾക്ക് നേതൃത്വം നൽകാൻ യോഗ്യതയുള്ളവരെ ആവശ്യമുണ്ട്. മാന്യമായ വേതനം നൽകുന്നതാണ്. താൽപര്യമുള്ള പ്രസ്ഥാന പ്രവർത്തകർ ഉടനെ ബന്ധപ്പെടുക:

9567696982